



ໜັງສືແຈ້ງຂ່າວ, ສະບັບທີ 22

ໂຄງການ ພັດທະນາກະສິກຳສະອາດ

ເດືອນ ມີນາ 2022



ໂຄງການພັດທະນາກະສິກຳສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ເຊິ່ງໄດ້ຮັບທຶນຈາກ ອົງການ ຮ່ວມມືສາກົນ ປະເທດຍີ່ປຸ່ນ (ໄຈກຳ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກຳສະອາດ ເຊິ່ງກໍ່ຄື ກະສິກຳອິນຊີ ແລະ ກະສິກຳທີ່ດີ (GAP) ໂດຍອີງໃສ່ຄວາມຕ້ອງການ ຂອງຕະຫຼາດ ໃນບັນດາແຂວງເປົ້າໝາຍ.

ວຽກງານກົດຈະກຳ ລ່າສຸດ ຂອງໂຄງການ

1. ການສົນທະນາ ເພື່ອປັບປຸງຕະຫຼາດ ກະສິກຳອິນຊີ

ໃນວັນທີ 3 ເດືອນມີນາ 2022, ໄດ້ມີການຈັດກອງປະຊຸມປຶກສາຫາລືປັບປຸງຕະຫຼາດກະສິກຳອິນຊີຂັ້ນ (OA) ເຊິ່ງມີຜູ້ເຂົ້າຮ່ວມ 22 ທ່ານ, ລວມທັງ ພະນັກງານຈາກພະແນກ ກະສິກຳ ແລະ ປ່າໄມ້ ນະຄອນຫຼວງວຽງຈັນ, ຫ້ອງການ ກະສິກຳ ແລະ ປ່າໄມ້ ເມືອງໄຊທານີ ແລະ ຄະນະກຳມະການ ບໍລິຫານງານກຸ່ມອິນຊີ ນະຄອນຫຼວງວຽງຈັນ. ການສົນທະນາໄດ້ດຳເນີນ ໂດຍການອີງໃສ່ແບບສອບຖາມສຳຫຼວດຂໍ້ມູນ ທີ່ຖືກເກັບກຳ ທີ່ ຕະຫຼາດກະສິກຳອິນຊີ ລາວໄອເຕັກ (ສູນວາງສະແດງສິນຄ້າຕ່າງໆ ລາວໄອເຕັກ), ໃນເດືອນກັນຍາ 2021 ໂດຍໂຄງການ¹⁾. ໜຶ່ງໃນບັນຫາທີ່ໄດ້ປຶກສາຫາລືແມ່ນ “ການຈັດສັນພື້ນທີ່ ປ່ອນຈອດລົດ ສຳລັບລົດໃຫຍ່/ລົດຈັກ ແລະ ປັບປຸງການບໍລິຫານພື້ນທີ່”, ເຊິ່ງເປັນບັນຫາທີ່ໄດ້ຖືກຮຽກຮ້ອງໃຫ້ແກ້ໄຂຫຼາຍທີ່ສຸດ ໃນແບບສອບຖາມ. ຜ່ານການສົນທະນາເຫັນວ່າ ບັນດາລົດໃຫຍ່/ລົດຈັກເຫຼົ່ານັ້ນ ບໍ່ແມ່ນພຽງແຕ່ເປັນຂອງລູກຄ້າທີ່ມາຊື້ຜິດຜົນເທົ່ານັ້ນ, ແຕ່ຫາກບາງສ່ວນກໍ່ແມ່ນ ລົດບັນທຸກຜິດຜົນ ຂອງບັນດາຊາວກະສິກອນ. ດັ່ງນັ້ນ, ບັນຫາດັ່ງກ່າວຈຶ່ງໄດ້ຖືກເຫັນດີ ປັບປຸງຢ່າງຈິງຈັງ ໂດຍການປຶກສາຫາລື ລະຫວ່າງ ຄະນະກຳມະການ ບໍລິຫານງານກຸ່ມອິນຊີ ນະຄອນຫຼວງວຽງຈັນ ແລະ ເຈົ້າຂອງ ສູນວາງສະແດງສິນຄ້າຕ່າງໆ ລາວໄອເຕັກ. ນອກນັ້ນ, ຍັງໄດ້ສົນທະນາປຶກສາຫາລື ກ່ຽວກັບການປູກ ແລະ ຂາຍຜົດຜັກ ແລະ ໝາກໄມ້ ຊະນິດໃໝ່ເພີ່ມເຕີມ, ພັດທະນາບຸດທິດລອງ ຂາຍອາຫານ ແລະ ເຄື່ອງດື່ມ, ແລະ ການມີສ່ວນຮ່ວມໃນການເຄື່ອນໄຫວປະຊາສຳພັນ ຂອງຕະຫຼາດກະສິກຳອິນຊີນຳອີກ. ໃນລະຫວ່າງການສົນທະນາ, ຄະນະບໍລິຫານງານກຸ່ມອິນຊີ ນະຄອນຫຼວງວຽງຈັນ ໄດ້ເຫັນດີກ່ຽວກັບການແກ້ໄຂບັນຫາດັ່ງກ່າວ ທີ່ຖືວ່າໄດ້ເປັນບັນຫາຄ້າງຄາ ໃນຊ່ວງໄລຍະທີ່ຜ່ານມາ.



(ຮູບພາບ)
ທີ່ ພະແນກ ກະສິກຳ
ແລະ ປ່າໄມ້
ນະຄອນຫຼວງວຽງຈັນ

1) ອ້າງອີງເຖິງໜັງສືແຈ້ງຂ່າວ ໂຄງການ ພັດທະນາກະສິກຳສະອາດ ສະບັບເລກທີ 19 ທີ່ຈັດພິມໃນເດືອນ ຕຸລາ 2021.

2. ການເຂົ້າໃຈກ່ຽວກັບສະຖານະການແລະບັນຫາໃນປະຈຸບັນ ໂດຍການໄປຢ້ຽມຢາມຜູ້ຜະລິດ

ສຳພາດເຖິງ ສະພາບລາຍຮັບ-ລາຍຈ່າຍຂອງຄອບຄົວໃນນະຄອນຫຼວງວຽງຈັນ ແລະ ບົດບາດຂອງຜູ້ຊາຍ ແລະ ແມ່ຍິງໃນວຽກງານກະສິກຳ. ຊາວກະສິກອນທີ່ໄດ້ຮັບການສຳພາດແມ່ນ ທ. ຂັນ ແລະ ນ. ປົວວັນ, ເຊິ່ງມີວຽກຫຼັກແມ່ນ ເຮັດກະສິກຳ ທີ່ ບ້ານ ໂນນແຕ່ ແລະ ທ. ອຸ່ທ ແລະ ນ. ຝອງ ເຊິ່ງມີວຽກຫຼັກແມ່ນ ເຮັດກະສິກຳ ທີ່ ບ້ານ ທ່າຊ້າງ. ສະຖານທີ່ຈຳໜ່າຍຜົດຜັກຫຼັກຂອງພວກເຂົາ ແມ່ນຢູ່ທີ່ຕະຫຼາດກະສິກຳອິນຊີ ລາວໄອເຕັກ, ເຊິ່ງໄດ້ເປີດ ທຸກວັນພຸດ ແລະ ວັນເສົາ. ລັກສະນະ ແລະ ບັນຫາທີ່ພວກເຂົາໄດ້ພົບພໍ້ ມີດັ່ງລຸ່ມນີ້:



(ຮູບພາບ)
ທ. ຂັນ ແລະ ນ.
ປົວວັນ



(ຮູບພາບ)
ທ. ອຸ່ທ ແລະ ນ.
ຝອງ

ຜູ້ເປັນແມ່ຍິງແມ່ນໄດ້ຮັບຜິດຊອບການຂາຍໃນຕະຫຼາດ ກະສິກຳອິນຊີ, ແລະ ໄດ້ຈັດສັນລາຍຮັບປະຈຳວັນ, ຄ່າໃຊ້ຈ່າຍຕ່າງໆ ແລະ ຈຳນວນເງິນຝາກທັງໝົດ. ນອກນີ້, ລາວຍັງໄດ້ສອບຖາມຜູ້ບໍລິໂພກເຖິງການປູກຝົດທີ່ເຂົາເຈົ້າມັກພ້ອມທັງສັງເກດຜິດຜົນ ທີ່ຊາວກະສິກອນຜູ້ອື່ນປູກນຳອີກ. ດັ່ງນັ້ນ, ຜູ້ເປັນແມ່ຍິງໄດ້ປະຕິບັດການຄັດເລືອກຝົດ ແລະ ການຊື້ເມັດຜົນຕາມຂໍ້ມູນທີ່ເກັບກຳໄດ້. ນອກນີ້, ວຽກງານຕ່າງໆ ທີ່ຄູ່ຜົວແມ່ຍິງຮັບຜິດຊອບຍັງມີ: ການຫວ່ານ, ການປູກ ແລະ ການເກັບກ່ຽວ. ຄຽງຄູ່ກັນນັ້ນ, ຍັງມີຂໍ້ສັງເກດທີ່ພົບເຫັນໄດ້ຄື ພວກເຂົາບໍ່ໄດ້ບັນທຶກລາຍຮັບ-ລາຍຈ່າຍຈາກການເຮັດກະສິກຳ ແລະ ບໍ່ຮູ້ເຖິງຍອດຂາຍທີ່ແນ່ນອນໃນມື້ນັ້ນໆ. ທັງນີ້ ກໍ່ຍ້ອນ ພວກເຂົາບໍ່ຮູ້ເຖິງເນື້ອທີ່ການປູກຝົດທີ່ບໍ່ແນ່ນອນ (m^2 ຫຼື ha), ພວກເຂົາຈຶ່ງບໍ່ສາມາດຄິດໄລ່ຜົນຜະລິດຂອງຜົດຜັກໄດ້.

ຜ່ານການສຳພາດ ສັງເກດເຫັນວ່າ ແມ່ຍິງໄດ້ມີບົດບາດສຳຄັນໃນການຈັດສັນວຽກງານກະສິກຳ ແລະ ບັນຫາທີ່ຍັງຄົງຄ້າງຄຳຄື ພວກເຂົາຍັງບໍ່ມີລະບົບທີ່ຊັດເຈນກ່ຽວກັບການເຮັດບັນຊີ ແລະ ການເຂົ້າໃຈແຈ້ງເຖິງຂະໜາດຂອງ

ເນື້ອທີ່ປູກຝັງ. ບັນຫາເຫຼົ່ານີ້ຈະໄດ້ຮັບການປັບປຸງໂດຍຜ່ານການເຜີຍແຜ່ຄູ່ມືດ້ານວິຊາການ ກະສິກຳອື່ນຊື່.

3. ການຈັດກອງປະຊຸມທົບທວນ ໂຄງການພັດທະນາກະສິກຳສະອາດປະຈຳປີ ຂຶ້ນແຂວງ (PMU)

ກອງປະຊຸມທົບທວນ (PMU) ໄດ້ຈັດຂຶ້ນໃນວັນທີ 24 ກຸມພາ (ວັນພະຫັດ) ທີ່ແຂວງຫຼວງພະບາງ. ກອງປະຊຸມດັ່ງກ່າວໄດ້ຈັດຂຶ້ນເພື່ອທົບທວນວຽກງານຂອງໂຄງການ ລະຫວ່າງບັນດາ 4 ແຂວງເປົ້າໝາຍ. ກອງປະຊຸມຄັ້ງນີ້ ເປັນກອງປະຊຸມຮ່ວມທົບທວນ ຄັ້ງທີ 2 ພາຍຫຼັງທີ່ໄດ້ຈັດຂຶ້ນໃນ ເດືອນມັງກອນ 2021 ຄັ້ງທີ່ຜ່ານມາ ທີ່ ແຂວງໄຊຍະບູລີ (ອ້າງອີງເຖິງໜັງສືແຈ້ງຂ່າວໂຄງການພັດທະນາກະສິກຳສະອາດ ສະບັບເລກທີ 11). ກອງປະຊຸມຄັ້ງນີ້ ມີຜູ້ເຂົ້າຮ່ວມທັງໝົດ 25 ທ່ານ. ໃນນັ້ນ, ມີພະນັກງານພະແນກ ກະສິກຳ ແລະ ປ່າໄມ້ ປະຈຳແຂວງ (PAFO), ຫ້ອງການ ກະສິກຳ ແລະ ປ່າໄມ້ ຂຶ້ນເມືອງ (DAFO) ທັງ 4 ແຂວງເປົ້າໝາຍ, ສູນມາດຕະຖານ ກະສິກຳສະອາດ (CASC) ແລະ ຈາກໂຄງການ (CADP).

ພະນັກງານ ພະແນກ ກະສິກຳ ແລະ ປ່າໄມ້ ປະຈຳແຕ່ລະແຂວງ ໄດ້ຂຶ້ນຮ່ວມລາຍງານຄວາມຄືບໜ້າຂອງການເຄື່ອນໄຫວວຽກງານໃນແຕ່ລະແຂວງ ນັບຕັ້ງແຕ່ ກອງປະຊຸມຮ່ວມທົບທວນ ຄັ້ງລ່າສຸດທີ່ຜ່ານມາ. ຜູ້ເຂົ້າຮ່ວມໄດ້ຮັບຮູ້ເຖິງ ການເອົາໃຈໃສ່ປະຕິບັດວຽກງານຢ່າງສຸດຄວາມສາມາດຂອງຕົນໃນການເຄື່ອນໄຫວວຽກງານຕ່າງໆ ທີ່ຖືກມອບໝາຍໃຫ້, ເຖິງແມ່ນວ່າຈະໄດ້ຮັບຜົນກະທົບ ແລະ ຜົນຜັດຄວາມຫຍຸ້ງຍາກຢ່າງໃຫຍ່ຫຼວງ ຈາກການແຜ່ລະບາດຂອງພະຍາດໂຄວິດ-19 ກໍຕາມ. ນອກຈາກນັ້ນ, ຕອນທ້າຍຂອງກອງປະຊຸມ, ໂຄງການໄດ້ສະເໜີ ກົດຈະກຳຫຼັກທີ່ຈະດຳເນີນໄປຈົນເຖິງທ້າຍສຸດໂຄງການໃນເດືອນ ພະຈິກ 2022 ນີ້, ລວມທັງການສຳຫຼວດປະເມີນຜົນທ້າຍໂຄງການ ແລະ ກອງປະຊຸມສະຫຼຸບຄັ້ງສຸດທ້າຍ ໃຫ້ບັນດາຜູ້ເຂົ້າຮ່ວມກອງປະຊຸມໄດ້ຮັບຮູ້.



(ຮູບພາບ) ພາບຖ່າຍລວມໝູ່ຂອງຜູ້ເຂົ້າຮ່ວມກອງປະຊຸມ

ສຽງຈາກສ່ວນຜັກອື່ນຊື່

ໃນສະບັບນີ້, ມີການຮວບຮວມ ຄຳຄິດເຫັນ ຂອງພາກສ່ວນຫຼັກ ທີ່ກ່ຽວຂ້ອງກັບການສົ່ງເສີມກະສິກຳອື່ນຊື່ ໃນບັນດາແຂວງເປົ້າໝາຍ. ເຊິ່ງຄັ້ງນີ້, ພວກ

ຈັດພິມໂດຍ ໂຄງການ ພັດທະນາ ກະສິກຳສະອາດ (CADP)

ອີເມວ: cadp.lao.info@gmail.com

ໂທລະສັບ : +856-21 417 681



<https://www.facebook.com/jicaCADP/>

ໂຮມເຟຈ

<https://www.jica.go.jp/project/english/laos/026/index.htm>

ເຮົາໄດ້ຍົກໃຫ້ເຫັນກໍລະນີຂອງ ທ. ປະເສີດ ທິບພະເນດ ທີ່ບ້ານ ຊາຍຟອງເໜືອ, ເມືອງ ຫາດຊາຍຟອງ, ນະຄອນຫຼວງວຽງຈັນ.



(ຮູບພາບ) ທ. ປະເສີດ ທິບພະເນດ ທີ່ສ່ວນປູກຝັງອື່ນຊື່

ທ. ປະເສີດ ລາວຍັງໄດ້ຮັບຜົດຊອບ ເປັນຮອງອຳນວຍການ ໂຮງຮຽນມັດທະຍົມຕອນຕົ້ນ ທີ່ຕັ້ງຢູ່ເມືອງ ຫາດຊາຍຟອງ. ເຖິງແນວນັ້ນ, 70% ຂອງລາຍໄດ້ຂອງລາວແມ່ນ ໄດ້ມາຈາກການຂາຍຜະລິດຕະພັນ ກະສິກຳອື່ນຊື່. ເມື່ອທາງໂຄງການ ໄດ້ໄປລົງຢ້ຽມຢາມ ສ່ວນປູກຝັງຂອງລາວ, ພວກເຮົາສັງເກດເຫັນ ການບັນທຶກ ການຊື້ອຸປະກອນການຜະລິດ ແລະ ການບັນທຶກການປູກຝັງ ຢູ່ທີ່ກະດານ ບັນທຶກຂໍ້ມູນຂອງລາວ. ເຖິງວ່າ ໃນໄລຍະຜ່ານມາ, ທ. ປະເສີດ ໄດ້ດຳເນີນການປູກຝັງ ໂດຍນຳໃຊ້ສານເຄມີ ໃນການເຮັດກະສິກຳ ແລະ ຝຸ່ນເຄມີ. ເນື່ອງຈາກ ລາຄາຜິດຜັກທີ່ໃຊ້ສານເຄມີໃນການເຮັດກະສິກຳ ແລະ ປູຍເຄມີ ຍັງບໍ່ໜ້ນຄົງ ແລະ ລາວກໍເປັນຫວ່ງຜົນກະທົບ ຕໍ່ສຸຂະພາບຂອງຕົນ ແລະ ຜູ້ບໍລິໂພກ. ລາວໄດ້ຕັດສິນໃຈເລີ່ມດຳເນີນການປູກຝັງຜັກອື່ນຊື່ຕັ້ງແຕ່ປີ 2011 ເປັນຕົ້ນມາ. ພາຍໃນເນື້ອທີ່ 0.6 ເຮັກຕາ ຂອງລາວນັ້ນ, ລາວບໍ່ພຽງແຕ່ປູກຝັງຜັກປະເພດ: ໝາກແຕງ, ບ່ອກໂຄລີ ແລະ ຜັກກາດ ເທົ່ານັ້ນ, ລາວຍັງປູກໝາກໄມ້ຊະນິດຕ່າງໆ ເປັນຕົ້ນແມ່ນ: ໝາກມ່ວງ, ໝາກກ້ວຍ ແລະ ໝາກຫຸ່ງ. ທ. ປະເສີດໄດ້ກ່າວຕື່ມອີກວ່າ, ລະດູຝົນ ແລະ ລະດູແລ້ງ ມີຄວາມແຕກຕ່າງກັນ. ໃນລະດູແລ້ງ, ການປູກຝັງໃຫ້ໄດ້ຄຸນະພາບແມ່ນມີປະລິມານເພີ່ມຂຶ້ນ. ສ່ວນໃນລະດູຝົນ, ລາຄາຜັກເພີ່ມຂຶ້ນຍ້ອນຄວາມຫຍຸ້ງຍາກໃນການປູກຝັງ. ຖ້າຄຳນຶງເຖິງຈຳນວນການຂາຍ ແລະ ລາຄາແລ້ວ, ຖືວ່າລາຍຮັບຈາກການຂາຍບໍ່ແຕກຕ່າງກັນຫຼາຍ ລະຫວ່າງ ລະດູແລ້ງ ແລະ ລະດູຝົນ.

ກອງປະຊຸມປະຈຳເດືອນລະຫວ່າງສະມາຊິກຊາວກະສິກອນອື່ນຊື່ ໄດ້ຈັດຕັ້ງຂຶ້ນ ທີ່ບ້ານຊາຍຟອງເໜືອ. ເພື່ອຫຼີກເວັ້ນ ການຜະລິດພືດສະເພາະຊະນິດໃດໜຶ່ງຫຼາຍເກີນໄປ, ບັນດາສະມາຊິກຍັງໄດ້ປຶກສາຫາລື ການປັບປຸງປະລິມານການຜະລິດຂອງຕົນ. ເຊິ່ງບາງຄັ້ງ ສະມາຊິກໄດ້ໄປຢ້ຽມຢາມ ຖອດຖອນບົດຮຽນ ນຳກຸ່ມຊາວກະສິກອນອື່ນຊື່ ທີ່ບ້ານອື່ນນຳອີກ. ທ. ປະເສີດ ກ່າວວ່າ: “ໃນຂະນະທີ່ຍັງບໍ່ມີແຜນຈະຂະຫຍາຍຜືນທີ່ປູກຝັງ, ຂ້ອຍຕັດສິນໃຈສືບຕໍ່ເລືອກຜືນຜິດຜັກທີ່ເໝາະສົມກັບລະດູການ ແລະ ເອົາໃຈໃສ່ຕື່ມກ່ຽວກັບໄລຍະເວລາການປູກຝັງ ເພື່ອປ້ອງກັນການລະບາດຂອງສັດຕູພືດ.

